



జగిత్యాల సభకు పెద్ద ఎత్తున హాజరైన జనం, అభివాదం చేస్తున్న సీఎం కేసీఆర్

కాంగ్రెస్ వస్తే.. రైతుల చేతికి చిప్పే..



కాంగ్రెస్ మళ్లీ కౌలుదారు చట్టం తీసుకువస్తామని చెబుతున్నది. ఇలా రెండేండ్లు కౌలురైతు ఉంటే మూడో ఏడాది రైతుల భూమి గోల్ మార్ అవుతుంది. రైతులు చిప్పట్టుకొని తిరగాల్సి వస్తది. అని ముఖ్యమంత్రి కేసీఆర్ అన్నారు. ఆదివారం ఖానాపూర్ బీఆర్ఎస్ అభ్యర్థి భూక్యూ జాన్సన్ రాథోడ్, జగిత్యాల బీఆర్ఎస్ అభ్యర్థి డాక్టర్ సంజయ్ కుమార్లకు మద్దతుగా జరిగిన ప్రజా ఆశీర్వాద సభలకు ముఖ్యమంత్రి కేసీఆర్ హాజరై ప్రసంగించారు. ఆనాడు కిరణ్ కుమార్ రెడ్డి తెలంగాణకు రూపాయి కూడా ఇవ్వనంటే.. ఒక్క కాంగ్రెస్ ఎమ్మెల్యే అయిన మాట్లాడిందా..? నోరు తెరిచిందా..? తెలంగాణ రాష్ట్రంలో భాగం కాదారా సన్నాసి..? గట్ట ఎట్ట మాట్లాడుతవ్ అని తిరగబడ్డరా..? పేగులు తెగేదాక కొట్లాడినోడు ఎవడు..? తెలంగాణ తెచ్చినోడు ఎవడు..? 24 గంటల కరెంటు ఇచ్చినోడు, ప్రతి ఇంట్లో నల్లా పెట్టి నీళ్లిచ్చినోడు ఎవడు..? కొత్త జిల్లాలు ఏర్పాటు చేసినోడు ఎవడు? కాంగ్రెస్ ఇప్పుడొచ్చి మా అంత సిపాయి లేరని మాట్లాడుతున్నరు. ధరణి లేకుంటే భూముల ధరలు పెరిగిన దానికి ఎన్ని పంచాయతీలు అవుతుండే..? ఎన్ని తలకాయలు పగిలిపోతుండే..? ఎన్ని కేసులు అవుతుండే..? ఒక్కసారి ఆలోచన చేయాలి. పాత కాంగ్రెస్ పాలన ఎట్టుండే మళ్లీ అదే పాలన మొదలవుతుంది. వారికి దళారులు, పైరవీకారులు, లంచగొండి అధికారులు.. అని బాజాప్లా చెప్పున్నారు. అధికారంలోకి వస్తే రైతుల నోట్లో మన్ను వోస్తం.. అని ఖుల్లం కుల్లాగా అంటున్నారు. ఇక్కడ జీవన్మరణానికి ఏం అవుతుంది.. ముఖ్యమంత్రి అయినోడికి భజన చేయడం తప్ప.. రైతులకు కాంగ్రెస్ ఒక ఆశీర్వాదం. తెలంగాణ ప్రజలకు శని, రైతాగానికైతే మరీ దరిద్రం. వాళ్ల ఆలోచనలన్నీ దుర్మార్గమైనవి. ఇవన్నీ మేం భరిస్తామంటే మీ ఖర్చు.. నేనేం చేయలేను. జగిత్యాల జిల్లా అయితదని అనుకున్నమా..? మెడికల్ కాలేజీ వచ్చింది. బ్రహ్మాండంగా అభివృద్ధి అవుతున్నది. కాంగ్రెస్ లో 12మంది ముఖ్యమంత్రులు ఉన్నారు. ఎవడు ఎప్పుడు అయితడో వాని అయ్యకు తెల్లది. వాడు గెలిచేది లేదు.. సచ్చేది లేదు. పార్టీల చరిత్రను బేరజు వేయాలి. ఖానాపూర్ లో 7500 మందికి 22,470 ఎకరాలకు పోడు పట్టాలు ఇచ్చినం. 3600 పైచిలుకు తండాలను పంచాయతీలు చేసినం. చేనేత, గీత, గంగ పుత్ర, యాదవ సోదరులు, అన్ని వర్గాలకు సంక్షేమ ఫలాలు అందేలా చర్యలు చేపట్టినం. ఎవరికి ఓటేస్తే మంచి జరుగుతదని మీ గ్రామాలు, తండాల్లో చర్చ పెట్టాలి. అప్పుడే రాయేదో.. రత్నమేదో తెలుస్తుంది. మంచి సర్కారు ఏర్పాటు అవుతుంది. వంద శాతం భయంకరమైన మెజిస్ట్రేట్ బీఆర్ఎస్ గెలుస్తుంది. అని సీఎం కేసీఆర్ అన్నారు.

మళ్లీ కౌలుదారు చట్టం తీసుకువచ్చి..
రైతుల భూమి గోల్ మార్ చేస్తరట

- పేగులు తెగేదాక కొట్లాడినోడు ఎవడు..?
- తెలంగాణ తెచ్చినోడు ఎవడు..?
- ధరణి లేకుంటే ఎన్ని పంచాయతీలు అవుతుండే..?
- ఎన్ని తలకాయలు పగిలిపోతుండే..?
- జగిత్యాల జిల్లా అయితదని అనుకున్నమా..?
- కాంగ్రెస్ ఇప్పుడొచ్చి
- మా అంత సిపాయి లేరని మాట్లాడుతున్నరు
- వాళ్ల సుట్టాలు దళారులు,
- పైరవీకారులు, లంచగొండి అధికారులు
- అధికారమిస్తే రైతుల నోట్లో మన్ను వోస్తం..
- అని ఖుల్లం కుల్లాగా చెప్పున్నరు
- వాళ్ల ఆలోచనలన్నీ దుర్మార్గమైనవి..
- ఇవన్నీ భరిస్తామంటే మీ ఖర్చు..
- ఖానాపూర్, జగిత్యాల ప్రజా
- ఆశీర్వాద సభల్లో ముఖ్యమంత్రి కేసీఆర్



జగిత్యాల అభ్యర్థి సంజయ్ కుమార్



ఖానాపూర్ అభ్యర్థి భూక్యూ జాన్సన్ రాథోడ్



ఖానాపూర్ సభకు హాజరైన జనం